

UNIVERSAL  
LIBRARY

**OU\_204768**

UNIVERSAL  
LIBRARY







# పాత పాటలు

తేకుమళ్ల - కామేశ్వరరావు (బి. ఏ.),  
నేకరించినవి.



ఇండియా ప్రింటింగ్ వర్క్స్,  
మదరాసు.

1930



## ఉపోదాతము

ఈ పాతపాటలు నా పెద్దకుమారుడగు 'తేకుమళ్ల కామేశ్వర రావు (బి. ఎ.,) కష్టపడి సేకరించినవి. అతనికి చాలకాలమునుండియు నిట్టిపాటలను, సామెతలను, కథలను, బాతీయములను (Idioms) తూర్చి యుంచుకొనుట యొక యభిమాన కార్యముగా నుండెను. ఈ పాతపాటలలో చాలవఱకు నాతల్లిగారి నోటనుండి వ్రాసికొనెను. కొన్నిటిని విజయనగరమునందును, మరికొన్నిటిని నెల్లూరునందును సంపాదించెను.

అతను నుమారు రెండువేలకంటె నెక్కుడుగా, తెలుగు సామెతలను, లోకోక్త్యాలను సమకూర్చెను. ఇవిగాక ఆంధ్రబాతీయములు (Telugu Idioms) చాల ఉన్నవి. ఈబాతీయములు చాల్లూరిబ్రహ్మముగ నుండును. బ్రాహ్మణులు బ్రాహ్మణేతరులు, స్త్రీలు పురుషులు మున్నగువారు మాట్లాడుచున్నప్పుడు స్వభావసిద్ధముగాను, అనాలోచితముగాను వారి సంభాషణలయందు నాడుకచేయబడు ప్రత్యేక విలక్షణ ప్రయోగములు వీనియందు గాన్పించుచుండును. వీని నన్నిటిని సుధానించుట కితను చాలకాలము నిరాచంబరమైన పరిశ్రమ చేయవలసి వచ్చెను.

అతను సేకరించిన భాషావస్తు సముదాయములో పాతపాటలను మాత్రము ప్రస్తుతము పుస్తకరూపమున ముద్రించి ప్రకటించినాడు. ఇందిరి జోలపాటలను ప్రచురించుటకు ముఖ్యకారణము లేవనిన—

(౧) శిశుసోపాదచే నెడు తలిదండ్రులగు యువతీయువకులు తమ పిల్లల నోదార్చుటకును, ఉబుసుపుచ్చుటకును, సిద్దుర పెట్టుటకును, యీ జోలపాటలను పాడిన నెక్కువ యుపయోగముగా నుండును.

(2) ప్రస్తుతము ప్రాథమిక పాఠశాలలలో జదువుచున్న బాలురకును, బాలికలకును వాచకపుస్తకముల ననేకులు విద్యాధికులు వ్రాయుచున్నారు. అట్టి వాచక పుస్తకములలో శిశుతరగతి కుపయోగించెడు పాఠములు ముఖ్యముగా బాలగీతములు (Nursery Rhymes) రూపముగా నుండుట చాల మంచిదని అనుభవైక నేద్యమైన విషయము. కావున వాచకపుస్తకములను వ్రాసెడు యుపాధ్యాయు లీజోలపాటల నుండి ఎలసినవాని నేర్పి తీసికొనవచ్చును.

(3) ఆంధ్రజాతీయత సర్వతో ముఖముగా నభివృద్ధిబొందుటకు జనసామాన్యమందున్న యలేఖ్యపారంపర్యవిద్య (Traditional lore) నశింపకుండ జాగ్రత పెట్టవలసియున్నది.

వైనజెప్పిన కారణములచేత నిటువంటి పాఠపాటలను పాలగీతాభిమానులు సంపాదించి ప్రచురింతురుగాక!

— శ్రీకుమల్లె అచ్యుతరావు, యం.పి., యల్. డి.

## పాత పాటలు - సంగ్రహ తత్వము

ఈ పాత పాటలు స్త్రీ పురుషులు పాడేడు విధములగానే వ్రాయబడినవి. కాబట్టిననే పదములకు లేనిపోని దీర్ఘములు హ్రస్వములు చేర్చబడియున్నవి. ఈరీతిగా నున్న గాని వాటిని పాటలుగా పాడుకొనుటకు వీలులేదు. ఇప్పుడున్న రూపములో గ్రామ్యముకూడ మిశ్రమైయున్నది. పాడుకొనుటకు పనికిరావలెనన్న ఈ రూపే యుండవలెను.

ఈ పాటలయొక్క లక్షణము ద్విపద లక్షణమునకు సరిపోవుచున్నది. కొంతకొంత భిన్నముగా నున్నను మొత్తముమీద ద్విపద లక్షణమనియే చెప్పవచ్చును. సరియైన యతులు చాలమట్టునకు గలవు. ఈనియమము లక్కడక్కడ నప్తమగుటకు కారణములు : పాడేడు స్త్రీ పురుషులు అజగ్రత్తచే చేసిన మాస్పులు, సహజముగా నట్టి నియమములు కుదురనిచోట బలవంతముగా జొప్పించు కుండుటయు, ఈ పాటలు గ్రంథములపై లిఖింపబడినవి గాకుండుటయు. మనుష్యుల జ్ఞప్తియందే యున్నవగుట చేత నిట్టిభేదములకు మరింత అనకాశము కలదుగదా.

ఈపాటలయందు పూర్వకాలమందలి వ్యక్తిస్థితి, కుటుంబస్థితి, సంఘస్థితి, ఆచారములు, అలవాట్లు, దేశస్థితి, మొదలగునవి పెక్కు ప్రకట మగుచున్నవి.

వీటిలో కొన్నిటిభావమును తెలిసికొనుట కష్టముగానున్నది. అవి పుట్టిననాటికి నేటికిని గలిగిన భాషావిషయికమగు మార్పులే అందుకు ముఖ్యకారణము. కొన్నికొన్ని అర్థములేనిపాటలు (Nonsense Rhymes) కూడ కావచ్చును. ఈపాటలలో కొన్ని మిగుల ఆశ్చర్యకరముగను, రసవంతముగను ఉన్నవి.

ఈ పాటలను కవనము చేసినవారెవరో మనకు తెలియదు. ముందైన తెలియుననునట్టి చిన్నెలు కానరావు. జోలపాటలను, పణతిపాటలను చేసినవారు స్త్రీలే యగుదురని అందలి శిశువిషయకమగు మృదుభావములవలన స్ఫురించుచున్నది.

ఈ పాటలను తొలుత 'భారతి' లో ప్రకటింప సవకాశమిచ్చిన భారతీపత్రికాధిపతులకు నేనెంతయు కృతజ్ఞుడను.

6-1-1930 }  
చెన్నపురి. }

పేకుమళ్ళ కామేశ్వర రావు.

# పాత పాటలు



## I. జోలపాటలు

౧

ఊ చక్క వూగదే వుయ్యాలచేరు  
పా డక్క నిద్రపోడు పట్టి అబ్బాయి.

౨

విశాఖపట్నాన విసిరింది గాలి  
వింజరపురేవున్న తేలింది వాడ  
వర్తకుడి పేరేమి వాడ పేరేమి  
వాడలో పోసిన్న దినుసు పేరేమి  
వర్తకుడు అబ్బాయివాడ నా వాడ  
వాడలో పోసిన్న దినుసు ముత్యాలు.

౩

ఇంతంత దీపమ్ము యిల్ల వెలుగు  
ఈశ్వరుడి చందమామ జగత్తెల్ల వెలుగు  
గోరంత దీపమ్ము కొండల్ల వెలుగు  
గోపాలకృష్ణమ్ము మందల్ల వెలుగు

మాడంతదీపమ్ము మేడలకు వెలుగు  
 మారాజు అబ్బాయి మాకళ్ల వెలుగు.

౪

సూర్యుడు చంద్రుడు అన్నదమ్ములు  
 సూటిగుఱ్ఱాలెక్కి జూదమాడేరు  
 అబ్బాయి తమ్ముడు అన్నదమ్ములు  
 లక్కపానా లెక్కి లెక్క రాసేరు.

౫

ఏటిగటూమీద సంధ్యలు వార్చు  
 ఎఱిన్ని చినవాడు ఎవరి అబ్బాయి  
 నాగగంధపు చెవులపోగు లున్నాయి  
 నా సేసలల్లుడు రార అబ్బాయి!

౬

ఏటిగట్టూమీద కరివేపచెట్టు  
 గాలివానవచ్చి కొమ్మ లల్లాడె  
 కొమ్మలల్లాడనే గొలుసు లల్లాడె  
 కొనికొన్ని ముత్యాలచేరు లల్లాడె  
 ఆచెట్లపైనుండి అబ్బాయిరాగ  
 బంగారుతలపాగ చెంగు లల్లాడె.

౭

ఏవాడ వెళ్లేవు నీవు అబ్బాయి  
 ఎవ్వరు కట్టేరు మువ్వలుకాళ్ల

కలవారిపట్టాని గారాములాని  
 కంచారి కట్టేడె కంచుమువ్వలు  
 తనతోడి పట్టాని తనకు ముద్దాని  
 అన్నయ్య కట్టేడె వెండిమువ్వలు.

౨

చిక్కూడు పువ్వెరుపు చిలకము క్కెరుపు  
 చిగురెరుపు చింతల్ల దోరపం డెరుపు  
 రక్కినపంకెరుపు రాగిచెం బెరుపు  
 రాచవారిళ్లలో మాణిక్య మెరుపు  
 తాయెరుపు అమ్మాయి లెనవారిలోన.

౩

వనుగు యెక్కియ్యె ఓరాజురాగ  
 ఏకదివాణమ్ము యెవరి లోగీలి  
 పల్లకి ఎక్కియ్యె ఓరాజు రాగ  
 బంగారు తలుపుల్లి యెవరి లోగీలి  
 అందలా లెక్కియ్యె ఓరాజు రాగ  
 అద్దాలతలుపుల్లి యెవరి లోగీలి  
 వనుగ యెక్కియ్యె అబ్బాయిరాగ  
 ఏకదివాణమ్ము వదినె లోగీలి  
 పల్లకీయెక్కియ్యె అబ్బాయిరాగ  
 బంగారుతలుపుల్లి వదినె లోగీలి

అందలా లెక్కియ్యె అబ్బాయిరాగ  
అద్దాలతలుపుల్లి వదినె లోగీలి.

౧౦

గంధమ్ము తీసిన్న సాన చల్లన్న  
సభలోన అబ్బాయిమాట చల్లన్న  
ఇండూవ తీసిన్న నీళ్లు చల్లన్న  
ఇంట్లోన అమ్మాయి కడుపు చల్లన్న

౧౧

గోపాలకృష్ణమ్ము పెళ్లయ్యెనాడు  
గోరింట పూచింది కొమ్మలేకుండ  
మాయింటి అబ్బాయి పెళ్లయ్యెనాడు  
మల్లెలు పూచేయి మొగ్గలేకుండ.

౧౨

ఉయ్యాలలో బాల వుగ్గు కేడిస్తే  
ఉత్తమా యేళోడ పూచి వుగ్గొయ్యి  
పల్లకీలో బాల పాలకేడుస్తే  
బలభద్ర మాలక్ష్మి పాడి పాలొయ్యి  
ఏటిక్కికాలూవ యెంతదూరమ్ము  
యెత్తిపెంచినతల్లి కెంత మోహమ్ము  
కాలువ నీళ్లన్ని కడుసముద్ర మాయె  
కడలేనిమోహమే కన్నతల్లికి.

౧౩

ఊరికి ఉద్యోగరాజు వచ్చేడు  
విడిమట్టు చూపండి విందు నాయిల్లు  
ఊరికి ఉద్యోగరాజు అబ్బాయి  
విడిమట్టు నీయిల్లు విందు నాయిల్లు.

౧౪

ఆటల్లు పాటల్లు అత్తవారింట  
అతి రాచచిటిపనులు అమ్మగారింట.

౧౫

తోటాకూరా చెట్టెయ్యవలెను  
దొగ్గలి పెరిగింది దొడ్డిముందార  
రాచాయింగా కన్నెయ్యవలెను  
అబ్బాయియింటికే వచ్చింది కన్నె.

౧౬

చిక్కుడాకూమీద చిలక వాలింది  
చిల చెక్కి ఓరాజు చిక్కివున్నాడు  
అరిటాకూమీద హంస వాలింది  
హం సెక్కి ఓరాజు అమిరివున్నాడు  
కొబ్బరాకూమీద గోర వాలింది  
గోరెక్కి ఓరాజు కోరివున్నాడు  
మామిడాకూమీద మంచు వాలింది  
మం చెక్కి ఓరాజు పొంచివున్నాడు

గుమ్మడాకూమీద గువ్వ వాలింది  
 గువ్వెక్కి ఓరాజు గూజొగ్గినాడు  
 చిక్కుడాకూమీద చిలుకఅబ్బాయి  
 చిలకెక్కి అమ్మాయి చిక్కివున్నాది  
 అరిటాకూమీద హంసఅబ్బాయి  
 హం సెక్కి అమ్మాయి అమిరివున్నాది  
 కొబ్బరాకూమీద గోర అబ్బాయి  
 గో రెక్కిఅమ్మాయి కోరివున్నాది  
 మామిడాకూ మీద మంచు అబ్బాయి  
 మం చెక్కి అమ్మాయి పొంచివున్నాది  
 గుమ్మిడాకూమీద గువ్వ అబ్బాయి  
 గువ్వెక్కి అమ్మాయి గూ జొగ్గినాది.

౧౭

వేసంగికాలాన ఓ పెళ్లికొడకా,  
 వేపతోరణాల నీడనే రమ్మి  
 మాయింటి అబ్బాయి పెళ్లయ్యెనాడు  
 మామిడితోరణాలు మరి దూరిరమ్మి.

౧౮

దేవుడీగుళ్లోను దేవు డాడేని  
 దేవేంద్రనభలోన జూద మాడేని  
 పరమేశ్వరుడు గుళ్లోను పాము లాడేని  
 పణతి నా నట్టింట బాల లాడేని.

౧౯

పిల్లి పిల్లి పిల్లి పిల్లలకుతల్లి  
 పల్లెరుముళ్లలో పాలిచ్చిపోవె  
 పిల్లలికి పాలోసి పల్లెలకు బంపి  
 అబ్బాయికి పాలోసి ఆడుకో బంఘు.

౨౦

వీధి నెందరు వున్న విసర దేగాలి  
 రచ్చ నెందరువున్న రాదమ్మ వాన  
 నా చిన్న అబ్బాయి వీధి నిలుచుంటే  
 మొగలిపువ్వులగాలి ముత్యాలవాన.

౨౧

చిలక లాడేనమ్మ హంస లాడేని  
 పావురా లాడేని పందిళ్లలోన  
 చిలక నాఅబ్బాయి హంస అమ్మాయి  
 పావురం కుఱ్ఱవాడు పందిళ్లలోన.

౨౨

పిల్లెమ్మకన్నులు బీరపువ్వులు  
 అబ్బాయికన్నులు కలువరేకులు  
 కలువరేకులవంటి నీ కన్నులాకు  
 కాలుకలు వెట్టితే నీకు అందమ్మ.

౨౩

ఏడవకు ఏడవకు వెట్టినాతండ్రి  
 ఏడిస్తే నీకళ్ల నీరు కారేని  
 నీళ్లూను కారి తే నేచూడలేను  
 పాలైనకారవే బంగారుకళ్ల.

౨౪

చింతచెట్టుకింద చిటిబొమ్మరిళ్ళు  
 వాటికీ వాకిళ్ళు బోరుతలుపులు  
 బోరుతలుపులకింద పొందైనమేడ  
 ఆమేడనున్నాయి యిద్దరుహంసలు—ఆమెడ.  
 ఆయిద్దరు హంసలు పేరేమిపేరు—ఆయిద్దరు.  
 రాచిలకఅబ్బాయి రంభఅమ్మాయి-రాచిలక.  
 చిలకలకు చెలికాడు తానుఅబ్బాయి-చిలకలకు.  
 హంసలకు చెలికత్తె తాను అమ్మాయి.

౨౫

అబ్బాయిమామలు యెటువంటివారు  
 చెవికిచెవికి బారెడేసి పోగుల్లవారు—చెవికి.  
 అంచుపంచెలవారు అంగీలవారు—అంచు.  
 పట్టుపంచెలవారు పాగాలవారు—పట్టు.  
 పెసరకాయలవంటి పెదిమెల్లవారు—పెసర.  
 కందికాయలవంటి కనుబొమలవారు—కంది.  
 మిరపకాయలవంటి మీసాలవారు—మిరప.  
 వారు మా అబ్బాయి మేనమామలు.

౨౩

తామలపాకులమీద లేకల్లువ్రాసి  
 తమ్ము డంపినాడె తనముద్దుమాట  
 తనముద్దుమా లొకటి దబ్బపండొకటి  
 “నాచిన్నతమ్ముడు రార అబ్బాయి.”

౨౪

గోరింటపువువంటి కొడుకు నెత్తుకొని  
 బాలింత నచ్చింది బావినీళ్లకు  
 ఏదేది బాలింత ఎంత చక్కందొ  
 మా చిన్ని పట్టుచీర మణవలకు పసుపు  
 కళ్ళదీ కాటుక పళ్ళదీ యెరుపు  
 మావాడ బాలింత అబ్బాయిత్లి.

౨౫

తూర్పున్న అబ్బాయి యిల్లుకట్టేడు  
 దూలాలుమోసేరు దూదిపరుపుల్ల  
 పడమటను అబ్బాయి యిల్లుకట్టేడు  
 పట్టెల్లు మోసేరు పాలకావిళ్ళ  
 నక్షీణాన్న అబ్బాయి యిల్లుకట్టేడు  
 దండెల్లు మోసేరు ధనముపెట్టెల్ల  
 ఉత్తరాస అబ్బాయి యిల్లుకట్టేడు.

...

...

...

౨౯

తాతలు గట్టిన్న ధర్మశాలలు  
 అవ్వలు అలికిన అరుగులమీన  
 ముత్తవ్వలు పెట్టిన ముగ్గులమీద  
 కూచోర అబ్బాయి కుదిమట్టుగాను—కూ.  
 ఊచవే అమ్మాయి వుయ్యాలచేరు—ఊచవే.  
 పాడవే అమ్మాయి బలగమందర్ని—పాడవే.  
 ధరణిచే రట్టుకొని తనవార్ని పాడె—ధరణి.  
 భూమిచేరట్టుకొని పుత్రుణ్ణి పాడె.

౩౦

ఊరీముందర డేర లెవ్వరివి  
 ఉత్తమా బిరుదుల్ల రా జెవ్వరమ్మ  
 ఊరీముందర డేరల్లమావి  
 ఉత్తమా బిరుదుల్ల రాజు అబ్బాయి.

౩౧

ఆయిఆయిఆయి ఆపదలుగాయి  
 చిన్న వాళ్ళనుకాయి శ్రీ వెంకటేశ  
 గాయిగాయిగాయి ఏదమ్మగాయి  
 అంగళ్ల ఆడేటి అబ్బాయిని గాయి  
 పోలేరమ్మా పొత్తుళ్ళుగాయి  
 పొత్తుళ్ల నాడేటి అబ్బాయి గాయి.

32

చిన్నారిపాచికలు నూవిలోగిళ్లు  
చిన్నబాలా ఆడు చినబాలలతోడి  
బంగారు పాచికలు నూవిలోగిళ్లు  
బాలలాడేరు మా అబ్బాయి తోడి.

33

కోటంత దేవుడికి మేటంతపత్రి  
బ్రహ్మాంత ఆయుస్సు నీకు నా బాబు.

34

జోలల్లుపాడితే జొన్నల్లుపండు  
జోలలకు జొసబువ్వ నీకు వరిబువ్వ  
ఏడ్చేటి అబ్బాయికి యెఱ్ఱావుపాలు  
నాచిన్న అబ్బాయికి నల్లావుపాలు.

35

అబ్బిని కొట్టినకొట్టు నూరెల్ల రట్టు  
తేరే మా అబ్బాయికి ముత్యాలబొట్టు  
ముత్యాలబొట్టుకీ మూడురేకల్లు  
రత్నాలబొట్టుకీ రావిరేకల్లు  
వజ్రాలుస్థాపించినవారి మామల్లు  
మాణిక్యాలు సాపించిన వారి బాబుల్లు.

3౬

అబ్బినకొట్టినకొట్టు వూరెల్ల రట్టు  
 తేరే మా అబ్బాయికి తేనెగాజుల్లు  
 ముత్యాలబొట్టెటి పట్టుచీరగట్టి  
 ముద్దువచ్చింది మా అబ్బాయిమోము—ముద్దు.  
 అద్దమైతోచింది వద్దనూమలకు—అద్దమై.  
 మేలిమై తోచింది మేసనూమలకు—మేలి.  
 మేసనూమలముద్దు మేలిస్కిముష్టి—మేస.  
 తాతలకు తనచిట్టి అబ్బాయిముద్దు

3౭

చిట్టి నాఅబ్బాయి చిరుమొగము చూచి  
 సిగుపడి చంద్రూడు పొడవజాలాడు.

3౮

ముద్దుల్లు ముద్దుల్లు ముచ్చికాయల్లు  
 అమ్మాయి ముద్దుల్లు గచ్చ కాయల్లు.

—

## II. ఆట పాటలు

౩౯

గుడుగుడుగుంచం గుండారాగం  
సాములపట్నం పడగారాగం  
అత్తారిచెవులో ముత్యాలేస్తే  
బయటికి రావే సందకొక్కా.

౪౦

కొంగకొంగ గోళ్ళు  
రంగడిచేతి రాళ్ళు  
నాచేతి పూలు.

౪౧

ఏనుగమ్మా ఏనుగు  
ఏవూరెల్లిం దేనుగు  
మావూరొచ్చిం దేనుగు  
మంచినేళ్ళు తాగిం దేనుగు.

...

...

...

౪౨

చెమ్మచెక్క- చారడేసి మొగ్గ  
అట్లు పొయ్యంగ ఆరించంగ  
ముత్యాల చెమ్మచెక్క- ముగ్గు లెయ్యంగ  
సత్తాలచెమ్మచెక్క- రంగు లెయ్యంగ.

కథ

బావాబావా పన్నీరు  
 బావను పట్టుక తన్నేరు  
 వీధివీధి తిన్నేరు  
 వీసెడు గుడ్డులు గుడ్డేరు  
 పట్టినంచం వేసేరు  
 పాతీకగుడ్డులు గుడ్డేరు  
 సులకమంచం వేసేరు  
 నూనిగుడ్డులు గుడ్డేరు.

---

### III. ప ణ తి పా ట య

౪౪

చుట్టు చక్కందమ్మ చక్కెలపుచుట్టు  
చూలింత చక్కంది ఓరాచదేవి!

పండు చక్కందమ్మ పనసయ్యపండు  
బాలింత చక్కంది ఓరాచదేవి!

ఆకు చక్కందమ్మ తామలపాకు  
అయిదువ చక్కంది ఓరాచదేవి?

కొమ్మ చక్కందమ్మ గోరింటకొమ్మ  
కొమరాలు చక్కంది ఓరాచదేవి!

పోక చక్కందమ్మ బొబ్బిల్లి పోక  
బోగసుది చక్కంది ఓరాచదేవి!

౪౫

ఓయిఓయిఓయి ఓకాపు పిల్ల!

తాటిమేకచల్ల తాగడే గొల్ల

నిన్న మొన్నటిచల్ల నేటిక్కి పుల్ల

కన్నాన్ని తిప్పింది కమ్మని చల్ల.

౪౬

చిలకల్లు చిలకల్లు అందురే కాని

చిలకలకు రూపేమి పలుకులే కాని

హంసల్లు హంసల్లు అందురే కాని

హంసలకు రూపేమి ఆటలే కాని

పార్వాలి పార్వాలి అందురేకాని  
 పార్వాలికురూపేమి పాటలేకాని  
 కోయిల్లు కోయిల్లు అందురే కాని  
 కోయిలకు రూపేమి ఘోషలే కాని  
 చిలుకల్లు మాయింటి చిన్నకోడల్లు  
 హంసల్లు మాయింటి ఆడపడుచుల్లు  
 పార్వాలి మాయింటి బాలపాపల్లు  
 కోయిల్లు మాయింటి కొత్తకోడలు

### ౪౨

వండారారమ్మ వడక వంటల్లు  
 వల్లభుడు అబ్బాయికి వడుగు మాయింట  
 కట్టారారమ్మ కలవతోరణాలు  
 కాముడి అబ్బాయి కళ్యాణ మాసీ  
 పెట్టారారమ్మ పెళ్లిముగ్గుల్లు  
 పెంపుడు అబ్బాయికి పెళ్లి మాయింట  
 తియ్యారారమ్మ చిప్పగంధాలు  
 శ్రీలక్ష్మీ అమ్మాయికి సీమంత మనిరి  
 పుయ్యారారమ్మ పురిటిగోడల్లు  
 పుణ్యశాలి సీతమ్మకి పురుడు మాయింట..

### ౪౩

చింతచెట్టుకింద చికిలింతగడ్డి  
 మెయ్యదుగ మా ఆవు పెయ్యల్ల కాసీ

ఆవుపాలు తెచ్చి పరమాన్నం వండి  
కుసుమదుగ మాఅమ్మి కూతుళ్ళకాసి.

౪౯

సీలాటిరేవంత నిగ్గుతేలింది  
ఏచేడే కడిగింది యీచాయపసుపు  
పచ్చిపసుపు బావల్ల మరద లాడింది  
అణుప్పసుపు అన్నల్లచెల్లె లాడింది  
కొల్టుపసుపు కొనూళ్ళ తల్లి యాడింది  
కోమాళ్ళ తల్లియే తాను గోపమ్మ  
గొంతియాడిన పసుపు గోపపూచాయ  
అన్నల్ల చెల్లెలే తాను అమ్మాయి  
అతివె ఆడినపసుపు ఆవపూచాయ  
బావల్ల మరదలే తాను అమ్మాయి  
పణితి ఆడినపసుపు బంగారుచాయ.



## IV. ప్ర కీర్ణములు

౫౦

దంపుదంపనగానె దంపెంతసేపు  
ధాన్యరాసులమీద చెయి వేసినట్లు  
వంటవంటనగానె నం తెంతసేపు  
వది నెళ్ళుమరదళ్ళు వాదించినట్లు.

౫౧

అత్తపోసినగంజి సత్తూవలేదు  
అల్లూడు సిరిపురపు గట్టెక్కలేడు.

౫౨

కోటీవేలా ధనమైన చాలు  
గోపికృష్ణుడివంటి కొడుకైన చాలు  
లక్షావేలా ధనమైన చాలు  
లక్ష్మణదేవరవంటి తమ్ముడైన చాలు.

౫౩

విశాఖపట్నాన వీధిగుమ్మాన  
వింతరాచకొడుకు బంతులాడేడు  
బంతి వెల్లి పాలకొండనభలోన పడితే  
యిది యెవరిబంతనీ వివరించె రాజు  
గోలకొండవారిదే గొలుసుల్ల బంతి  
పాలకొండవారిదే పచ్చల్ల బంతి

శ్రీకాకుళమువారిదే చిత్రాల బంతి  
 నెల్లూరివారిదే నీతైన బంతి  
 బాబ్బిల్లివారిదే బంగారుబంతి.

౫౪

ఓయిఓయిఓయి వడ్డాదిగాజ  
 పొడిచి గలిచినరాజ బాబ్బిల్లి రాజ  
 బాబ్బిల్లి పొడుగాయె కిమిడి కిందాయె  
 మాడుగులు మనకాయె మళ్ళమీ రాజా.

౫౫

సరసన్న పేటలో భాగోతులాట  
 రాజు కూర్చున్నది రత్నాలపేట  
 పేటకిందున్నది వరహాలమూట  
 ఆమూట మాకిస్తై నూమంచిమాట.

౫౬

కొయ్యతోటాకూర కొయ్యకా చెడెను  
 కొండంతకాపురం కొండేట చెడెను.

౫౭

చిచ్చెమ్మ చిసగాలి పెట్టు పెసగాలి  
 అయోధ్యపేటల్లా అణగనే గాలి.

౫౮

చలిక వెరిచినట్టు పులిక నే వెరున  
 ఆలికి వెరిచినట్టు అమ్మకీ వెరువ.

౫౯

పాటల్ల పచ్చడి రాగాలబుట్ట  
నిత్యైకయ్యెలనూరి మొగుణ్ణి సాడింది.

౬౦

కొనుకుల కనినవాళ్ళ కనుసేమి కనుపు  
కులముద్ధరించసి కొను కేమి కొనుకు.

౬౧

పిడికెను విత్తనాలు మడికెల్ల బాలు  
వక్కడే కొడుకైన నంశానజాలు.

౬౨

కొత్తచింతాపంను గోనెల్ల చివుకు  
గొఱ్ఱాలివస్త్రాయి పెట్టెల్ల చివుకు  
దేవదారుచెక్క చెట్టున్న చివుకు  
దేవూడివస్త్రాయి గుళ్ళోనుచివుకు  
రావిచెట్టు చెక్క రంపాన చివుకు  
రంభచక్కాదనము దుఃఖాన చివుకు.

౬౩

నాచేతిరోకళ్లు నల్లరోకళ్లు  
నే పాడిన అన్నలు రామలక్ష్మణులు

రామలక్ష్మణులార రక్షపతులార  
మీరెక్కు గుఱ్ఱాలు నీలమేఘాలు  
మీచేతికత్తులు చంద్రాయుధాలు

... ..

౩౪

ఎవ్వరే చుట్టాలు యెవరు పక్కాలు  
ఎవ్వరే మాపాల కలిగియున్నారు  
మాపాల శ్రీవేంకటప్ప వ్రండగను  
మనసులో చింతేల మరిభయములేల.

౩౫

సింహాద్రి అప్పన్న గుళ్ళముందార  
పడ్డారె గొఱ్ఱాళ్ళు ప్రాణచారమ్ము  
ఎందూకు పడ్డారు యేలపడ్డారు  
సంతానమియ్యమని చాలపడ్డారు-సంతాన.  
బిడ్డల నియ్యమని ప్రియముపడ్డారు - బిడ్డల.  
కొమాళ్ళ నియ్యమని కోరిపడ్డారు - కొమాళ్ళ.  
సింహాద్రి అప్పన్న కేమి లంచమ్ము  
గుడిదిరుగువస్త్రము గుమ్మాశివండు  
దాగళ్ళనడపప్పు చండుబెల్లలు.









